

## இளையோருக்கான செயல் திட்டம் - பெற்றோருக்கான தகவல்

அன்பான பெற்றோர்களே

ஒவ்வொரு மாணவியும் மாணவனும் தொழிற்கல்வியினூடாக தமது மேற்படிப்பை மேற்கொள்ள வேண்டும் என்பது பாடசாலைகளின் இலக்காகும். பலதரப்பட்ட காரணங்களினால் இவ்விலக்கை அடைவதில் மாணவமாணவியர் சிரமப்படுகின்றனர். LIFT செயற்திட்டம் இத்தகைய இளையோருக்கு உதவுகின்றது.

உங்கள் பிள்ளையுடன் இணைந்து LIFT செயற்திட்டத்தில் நீங்கள் பங்கெடுக்க விரும்பின் பின்வரும் தகவல்களைக் கருத்திற்கொள்வது முக்கியம்:

- இளையோர்கள் ஒவ்வொரு கிழமையும் தமது ஓய்வநேரத்தில் அண்ணளவாக 3 மணித்தியாலங்கள் ஒரு தொழிற்பேட்டையில் பயிற்சி தரக்கூடிய இலகுவான வேலைகள் செய்ய வேண்டும்.
- பாடசாலையில் LIFT வகுப்புக்கள் (கட்டமாக) ஊடாக மாணவர்கள் தயார்படுத்தப்படுவதுடன் துணையும் வழங்கப்படும்.
- வேலைசெய்யும் தொழிற்பேட்டை இவர்களிற்கு மணித்தியாலத்திற்கு 5.-பிறாங்குகள் வழங்கும்.
- ஒரே தொழிற்பேட்டையில் குறைந்தது 3 மாதங்களிற்கு மேல் வேலை செய்யவேண்டும். குறைந்தது 9 மாதங்கள் தொழிற்பேட்டையில் வேலைசெய்ய வேண்டும் என்பதே இலக்காகும்.
- வேலை முடிவில் இளையோருக்கு குறித்த தொழிற்பேட்டையினால் பணிச்சான்றிதழ் வழங்கப்படுவதுடன் LIFT இனால் சான்றிதழும் வழங்கப்படும்.
- LIFT செயற்திட்டத்தில் பங்கெடுப்பதால் பாடசாலைக்கல்வி பாதிக்கப்படாது.

இச்செயற்திட்டத்தினால் இளையோர்கள் தொழிற்பேட்டைகளில் தமது திறமைகளை அறிந்து தமக்குரிய தொழில் சார்ந்த ஆர்வத்தைக் கண்டறிவதுடன் தொழில்வாழ்வின் எதிர்பார்ப்புக்களையும் சட்டதிட்டங்களையும் தெரிந்து கொள்கின்றனர்.

**LIFT செயற்திட்டத்தில் பங்கெடுக்கும் போது உங்கள் பிள்ளையிடமிருந்து ஒழுக்கமும் மனத்திடமும் எதிர்பார்க்கப்படுகின்றது. இது பின்னர் அவர்களிற்கு தொழிற்கல்வி கிடைப்பதற்கான வாய்ப்பை அதிகரிக்கின்றது. இதனது வெற்றிப்பயணத்திற்கு பெற்றோர்களான உங்களது ஒத்துழைப்பும் முக்கியம்.**

## கீழ்வரும் விடயங்களை நடைமுறைப்படுத்த நீங்களும் பொறுப்பெடுங்கள். உங்கள் மகள் அல்லது மகன்...

- கிரமமாக வகுப்புக்குச் சமூகமளிப்பதை உறுதி செய்யுங்கள்
- குறித்த நேரத்திற்கு தொழிற்பேட்டையில் சமூகமளிப்பதை உறுதிப்படுத்துங்கள்
- வரமுடியாத பட்சத்தில் தொழிற்பேட்டைக்கு தாமதமின்றி அறிவிக்கச் சொல்லுங்கள்

## உங்கள் பிள்ளைக்கு இவ்வாறு நீங்கள் உதவலாம்:

- சிலசமயம் செய்யும் வேலை விருப்பமின்றி இருந்தாலும் தொடங்கியதை ஒழுக்கமாகச் செய்து முடிக்கும்படி பிள்ளையின் மனத்திடத்தை வலுப்படுத்துங்கள்.
- உங்களது அக்கறையை வெளிப்படுத்துவது முக்கியம். இதற்கு பிள்ளை வேலையிலிருந்து திரும்பி வரும்போது அன்றைய நாள் செய்த வேலைகள் சார்ந்து வினவுங்கள்.
- பிள்ளை செய்யும் வேலையிலும் பணிபுரியும் தொழிற்பேட்டையிலும் ஆர்வம் காட்டுங்கள். உதாரணத்திற்கு பிள்ளை பணிபுரியும் தொழிற்பேட்டைக்கு முன்னறிவிப்புச்செய்து விஜயம் செய்யுங்கள்.

தொழிற்கல்வி ஒன்றை வெற்றிகரமாகச் செய்து முடிப்பதற்கு பாடசாலையிலும் உங்கள் பிள்ளை தனது ஈடுபாட்டை முழுமையாகக் காட்டுவது முக்கியம். இதனுடாக தொழிற்கல்விக்கான கல்லூரியிலும் வெற்றிகரமாகக் கற்கலாம்.

LIFT செயற்திட்டத்தின் வெற்றியானது இளையோரின் ஆர்வத்திலும் அதனுடன் கூடிய திடமான பங்கெடுப்பிலும் பெற்றோர்-பாடசாலை மற்றும் தொழிற்பேட்டையின் ஒருங்கிணைந்த செயற்பாட்டிலுமே தங்கியுள்ளது. அந்த வகையில் உங்களுடன் இணைந்து பணியாற்றுவதில் மகிழ்வடைகின்றோம்!  
மேலதிக கேள்விகள் இருப்பின் எம்முடன் தொடர்பு கொள்ளுங்கள். நன்றி

பாடசாலை:

தொடர்பாளரின் பெயர்: